

ఆకాశవాణి హైదరాబాద్ కేంద్రం

ప్రాంతీయ వార్తా విభాగం

ప్రాంతీయ వార్తలు

తేదీ.29.05.25

సమయం.13.10 గంటలు

ముఖ్యాంశాలు

1. రాష్ట్రంలోని కొమార బాలికల్లో రక్షహీనతను నివారించే లక్ష్యంతో రూపొందించిన ఇందిరమ్మ అమ్మతం పథకాన్ని స్త్రీ, శిశు సంక్షేమశాఖ మంత్రి సీతక్క ఈరోజు భద్రాద్రి కొత్త గూడెంలో ప్రారంభించారు.
2. జూన్ 2 న రాష్ట్ర ఆవిర్భావ వేడుకలను ఘనంగా నిర్వహించాలని మంత్రి శ్రీధర్ బాబు అధికారులను ఆదేశించారు.
3. గద్దర్ తెలంగాణా చలన చిత్ర పురస్కారాలలో 2024 కు గాను ఉత్తమ చిత్రంగా కల్కి చిత్రం ఎంపికయింది.
4. రాగల 3 రోజుల్లో రాష్ట్రంలోని పలు జిల్లాల్లో తేలికపాటి నుంచి ఓ మోస్తరు వర్షాలు కురిసే అవకాశం ఉందని హైదరాబాద్ వాతావరణ కేంద్రం తెలిపింది.

-----  
**INDIRAMMA AMRUTHAM**

రాష్ట్రంలోని కొమార బాలికల్లో రక్షహీనతను నివారించేందుకు ప్రభుత్వం రూపొందించిన ఇందిరమ్మ అమ్మతం పథకాన్ని స్త్రీ, శిశు సంక్షేమశాఖ మంత్రి సీతక్క ఈరోజు భద్రాద్రి కొత్త గూడెంలో ప్రారంభించారు. ఆడపిల్లలకు శక్తినిద్దాం.. ఆరోగ్య తెలంగాణను నిర్మిద్దాం నినాదంతో ప్రత్యేక పోషకాహార పథకాన్ని రాష్ట్ర ప్రభుత్వం రూపొందించింది. పైలట్ ప్రాజెక్టు కింద ఈ పథకాన్ని మొదట భద్రాద్రి కొత్తగూడెం, కుమురం భీం ఆసిఫాబాద్, జయశంకర్ భూపాలపల్లి జిల్లాల్లో అమలు చేయనున్నారు. దీని వల్ల ఈ 3 జిల్లాలలోని 50 వేల 269 మంది బాలికలకు ప్రయోజనం చేకూరుతుంది. ఇందిరమ్మ అమ్మతం పోషకాహారం కింద పల్లీలు, చిరు ధాన్యాలతో తయారైన చిక్కిలను అంగన్వాడీ కేంద్రాల ద్వారా బాలికలకు

ఉచితంగా పంపిణీ చేస్తారు. రక్తహీనత అధికంగా నమోదైన మూడు జిల్లాల్లో ఈ ప్రాజెక్టును ప్రయోగాత్మకంగా చేపట్టి.. అనంతరం అవసరమైతే మార్పులు చేసి రాష్ట్రవ్యాప్తంగా అమలుచేయాలని ప్రభుత్వం నిర్ణయించింది.

**PTC BDD KTDM**

-----

**MINISTER'S REVIEW**

జూన్ 2 న జరిగే రాష్ట్ర ఆవిర్భావ వేడుకలను ఘనంగా నిర్వహించాలని మంత్రులు శ్రీధర్ బాబు, పొన్నం ప్రబాకర్, ఉత్తమ్ కుమార్ రెడ్డి అధికారులను ఆదేశించారు. ఈ రోజు వారు కరీంనగర్ లో జరిగిన జిల్లా సమీక్ష సమావేశంలో పాల్గొన్నారు. ఈ సందర్భంగా మాట్లాడుతూ ఉమ్మడి కరీంనగర్ జిల్లాలో జూన్ 2 నుండి ప్రారంభమయ్యే భూభారతి, ఇందిరమ్మ ఇళ్ల కేటాయింపు, ధాన్యం కొనుగోళ్లపై అధికారులతో సమీక్షను నిర్వహించారు. వాతావరణం సూచనల నేపథ్యంలో అధిక వర్షాలు కురిస్తే ప్రజలకు ఎటువంటి ఇబ్బందులు కలగకుండా అధికారులు చర్యలు చేపట్టాలని సూచించారు. సమీక్ష సమావేశం కొనసాగుతోంది.

**పీటీసీ/కరీంనగర్**

-----

**BHATTI ON RAJIV VIKAS PATRALU**

జూన్ 2వ తేదీ రాజీవ్ యువవికాసం మంజూరు పత్రాల పంపిణీ కార్యక్రమాన్ని పకడ్బందీగా నిర్వహించాలని ఉప ముఖ్యమంత్రి మల్లు భట్టి విక్రమార్క జిల్లా కలెక్టర్లను ఆదేశించారు. లబ్ధిదారుల జాబితాను జిల్లా ఇన్‌ఛార్జి మంత్రులకు ఇవ్వాలని, వారి అనుమతితో ఈ కార్యక్రమాన్ని విజయవంతం చేయాలని ఆయన సూచించారు.

**DESK**

-----

**GADDAR TS FILM AWARDS**

గద్దర్ తెలంగాణా చలన చిత్ర పురస్కారాలలో 2024 కు గాను మొదటి ఉత్తమ చిత్రంగా కల్కి చిత్రం ఎంపికయింది. తెలంగాణ ఫిలిం డెవలప్మెంట్ కార్పొరేషన్ చైర్మన్ దిల్ రాజు, సినీ అవార్డుల జూరి కమిటీ అధ్యక్షురాలు జయసుధ ఈ ఉదయం హైదరాబాద్ లో జరిగిన

విలేకరుల సమావేశంలో గద్దర్ తెలంగాణా చలన చిత్ర పురస్కారాలను ప్రకటించారు. 14 సంవత్సరాల తర్వాత మొదటి సారి రాష్ట్ర ప్రభుత్వ చలన చిత్ర పురస్కారాలను ప్రకటించారు. ఉత్తమ చిత్రాలకు పురస్కారాలందించి ప్రోత్సహించేందుకు ప్రముఖ కళాకారుడు, కవి గద్దర్ పేరిట రాష్ట్ర తెలుగు సినిమా అవార్డులు ఇవ్వాలని ప్రభుత్వ నిర్ణయించిన విషయం తెలిసిందే. రెండో ఉత్తమ చిత్రం గా - పొట్టేల్, మూడో ఉత్తమ చిత్రంగా - లక్ష్మీ భాస్కర్ చిత్రాలు ఎంపిక కాగా, ఉత్తమ నటుడుగా పుష్పా -2 లో నటనకు గాను అల్లు అర్జున్ ఎంపిక కాగా, ఉత్తమ నటిగా- నివేతా థామస్, ఉత్తమ దర్శకుడిగా నాగ్ అశ్విన్ ఎంపికయ్యారు. ఉత్తమ పర్యావరణ, వారసత్వ, చరిత్ర ప్రాధాన్యత సినిమాగా రజాకర్ సినిమా ఎంపికైంది. మొత్తం 35 పురస్కారాలను వివిధ విభాగాల్లో జ్యూరీ ప్రకటించింది. కాగా ఎలాంటి ఒత్తిడులు, ప్రమేయాలు లేకుండా పురస్కారాల ఎంపిక జరిగినట్లు జయసుధ ఈ సందర్భంగా స్పష్టం చేశారు.

(Soundbyte- జయసుధ)

MSL

-----  
**KMM PONGULETI**

ఖమ్మంలో మున్నేరు పరీ వాహక ప్రాంతంలో ఇరువైపులా సుమారు 17 కిలోమీటర్లు మేర రిటైనింగ్ వాల్ నిర్మాణానికి ప్రభుత్వం 680 కోట్ల రూపాయలు విడుదల చేసింది. దీంతో ఖమ్మం పట్టణానికి మున్నేరు వరద ముంపు సమస్య తీరనుంది. 40 అడుగుల ఎత్తు 17 కిలోమీటర్ల మేర రక్షణ గోడల మధ్య 230 మీటర్ల వెడల్పుతో ఈ నిర్మాణపు పనులు చేస్తున్నారు. ఈ సందర్భంగా రాష్ట్ర రెవిన్యూ శాఖ మంత్రి పొంగులేటి శ్రీనివాసరెడ్డి ఆకాశవాణితో మాట్లాడుతూ...

----- బైట్ పొంగులేటి -----

PTC KMM

-----  
**BREAK....**

ఆకాశవాణి ప్రాంతీయ వార్తలు వింటున్నారు. మరిన్ని updates కోసం హైదరాబాద్ ప్రాంతీయ వార్తా విభాగం "ఎక్స్" handle @ air news\_hyd ను ఫాలో అవండి. AIR News Hyderabad YouTube Channel ను సబ్ స్క్రైబ్ చేయండి.

#### **MINING INCOME**

రాష్ట్రంలోని 19 చిన్న తరహా ఖనిజ బ్లాకుల వేలం ద్వారా ప్రభుత్వానికి 56 కోట్ల 74 లక్షల రూపాయల ఆదాయం వచ్చిందని గనులు, భూగర్భ వనరుల శాఖ ఓ ప్రకటనలో తెలిపింది. ఈ నెల 23 నుంచి 27 వరకు 19 చిన్న ఖనిజ బ్లాకుల వేలం ప్రక్రియ ను పూర్తి చేశామని గనుల శాఖ స్పష్టం చేసింది. జిల్లాల్లో అవగాహన శిబిరాల నిర్వహణ వంటి చర్యలు తీసుకోవడం ద్వారా పూర్తి పారదర్శకంగా సంస్థలను ఎంపిక చేశామని వివరించింది. మొదటి విడతలో వచ్చిన విశేష స్పందనతో ఇకపై ప్రతి నెలా విడతల వారీగా గనుల వేలం నిర్వహించాలని నిర్ణయించినట్లు ఆ శాఖ పేర్కొంది.

**DESK**

#### **MNCL SEEDS INSPECTION**

మంచీర్యాల జిల్లా చెన్నూరు లోని ఎరువుల దుకాణాలను పోలీసులు, వ్యవసాయాధికారులు సంయుక్తంగా తనిఖీలు నిర్వహించారు. రిజిస్టర్లను, స్టాకు నిల్వలను పరిశీలించారు. ఈ సందర్భంగా సీఐ దేవేంద్రరావు ఆకాశవాణితో మాట్లాడుతూ నకిలీ విత్తనాలు విక్రయిస్తే చర్యలు తీసుకుంటామని చెప్పారు.

**సౌండ్ బైట్ ... సీఐ దేవేందర్ రావు**

**పిటిసీ, మంచీర్యాల జిల్లా**

#### **WEATHER**

రాగల 3 రోజుల్లో రాష్ట్రంలోని పలు జిల్లాల్లో తేలికపాటి నుంచి ఓ మోస్తరు వర్షాలు కురిసే అవకాశం ఉందని హైదరాబాద్ వాతావరణ కేంద్రం తెలిపింది. ఆదిలాబాద్, కొమరం భీమ్ ,

ఆసిఫాబాద్, మంచుర్యాల నిర్మల్ పెద్దపల్లి జిల్లాలలో ఈరోజు రేపు భారీ నుంచి అతిభారీ వర్షాలు కురిసే అవకాశం ఉందని ఆయా జిల్లాలకు ఆరెంజ్ ఎలర్ట్ జారీ చేసింది. హైదరాబాద్ లో ఈ రోజు తేలిక పాటి నుంచి ఓ మోస్తరువర్షాలు కురిసే అవకాశం ఉందని వాతావరణ కేంద్రం తెలిపింది.

DESK

### -----

#### PONNAM ON HYDERABAD RAINS

రుతు పవనాల రాకతో హైదరాబాద్ నగరంలో ప్రజలకు ఎలాంటి ఇబ్బందులు తలెత్తకుండా అన్ని చర్యలు తీసుకుంటామని హైదరాబాద్ ఇన్‌చార్జి మంత్రి పొన్నం ప్రభాకర్ తెలిపారు. ఆయన నిన్న ఖైరతాబాద్‌లోని జలమండలి కార్యాలయంలో వర్షాకాల ప్రణాళిక -90 రోజుల కార్యచరణ, పురోగతిలో ఉన్న పలు ప్రాజెక్టు పనుల పురోగతిపై జలమండలికి చెందిన ఉన్నతాధికారులతో సమీక్ష నిర్వహించారు. వర్షాకాలం నేపథ్యంలో ఉన్నతాధికారి మొదలుకుని క్షేత్రస్థాయి సిబ్బంది వరకు అందరూ అప్రమత్తంగా ఉండాలని అధికారులకు చెప్పారు. తాగునీటి సరఫరా, మురుగునీటి నిర్వహణపై ప్రత్యేక దృష్టి సారించాలని మంత్రి సూచించారు.

DESK

### -----

#### IPL-CRICKET

ఐపీఎల్ క్రికెట్‌లో ఫ్లేఆఫ్స్ మ్యాచ్ లు ఈరోజు నుండి ప్రారంభమవుతాయి. ముల్లాన్‌పూర్‌లో జరిగే మొదటి క్వాలిఫయర్ మ్యాచ్ లో - పాయింట్ల పట్టికలో అగ్రస్థానంలో ఉన్న పంజాబ్ కింగ్స్ జట్టు - రెండవ స్థానంలో ఉన్న రాయల్ ఛాలెంజర్స్ బెంగళూరు జట్టుతో తలపడుతుంది. ఈ మ్యాచ్ సాయంత్రం ఏడున్నర గంటలకు ప్రారంభమవుతుంది. కాగా నాలుగవ స్థానంలో ఉన్న ముంబై ఇండియన్స్ జట్టు రేపు మూడవ స్థానంలో ఉన్న గుజరాత్ టైటాన్స్ జట్టుతో తలపడుతుంది.

NSD

-----  
**CLOSING**

ఆకాశవాణి ప్రాంతీయ వార్తలు ఇంతటితో సమాప్తం.... తిరిగి సాయంత్రం 6 గంటల 10 నిమిషాలకు ప్రాంతీయ వార్తలు వింటారు.

-----